

പതിനാലാം കേരള നിയമസഭ

പതിനാറാം സമ്മേളനം

നക്ഷത്ര ചിഹ്നമിട്ട ചോദ്യം നം. *212

06/11/2019 - ൽ മറുപടിക്ക്

ഇൻഷുറൻസ് മെഡിക്കൽ സർവീസ് ശാക്തീകരിക്കാൻ നടപടി

	ചോദ്യം		ഉത്തരം
	ശ്രീ.സി.കൃഷ്ണൻ ശ്രീ.കെ.ദാസൻ ശ്രീ.എ.പ്രദീപ്കുമാർ ശ്രീ.എസ്.ശർമ്മ		ശ്രീ.ടി.പി.രാമകൃഷ്ണൻ (തൊഴിലും എക്സൈസും വകുപ്പുമന്ത്രി)
(എ)	<p>ഈ സർക്കാർ അധികാരത്തിലെത്തിയശേഷം ഇൻഷുറൻസ് മെഡിക്കൽ സർവീസിനെ ശാക്തീകരിക്കാൻ നടത്തിയ പ്രവർത്തനം വിശദമാക്കാമോ;</p>	(എ)	<p>ഇൻഷുറൻസ് മെഡിക്കൽ സർവീസസ് വകുപ്പിന്റെ പരിധിയിലുള്ള ഇ.എസ്.ഐ ആശുപത്രികളുടെയും ഡിസ്പെൻസറികളുടെയും പ്രവർത്തനങ്ങൾ പരിച്ഛിന്ധിച്ച് റിപ്പോർട്ട് സമർപ്പിക്കുന്നതിന് നിയമിച്ച മൂന്നംഗ കമ്മിറ്റിയുടെ റിപ്പോർട്ടിന്റെ അടിസ്ഥാനത്തിൽ ഇൻഷുറൻസ് മെഡിക്കൽ സർവീസസ് വകുപ്പിനെ ശാക്തീകരിക്കുവാൻ വിവിധ നടപടികൾ സ്വീകരിച്ചു വരുന്നുണ്ട്. ഓരോ ഇ.എസ്.ഐ ആശുപത്രികളിലും ഡിസ്പെൻസറികളിലും പ്രസ്തുത സ്ഥാപനങ്ങളിലെ ജീവനക്കാരെ ഉൾപ്പെടുത്തി ഒരു വെൽഫെയർ കമ്മിറ്റി പുതുതായി രൂപീകരിച്ചിട്ടുണ്ട്.</p> <p>ഇ.എസ്.ഐ പദ്ധതിയിൽ രജിസ്റ്റർ ചെയ്ത തൊഴിലാളിക്കും ആശ്രിതരായ കുടുംബാംഗങ്ങൾക്കും പദ്ധതിയിൽ അംഗമാകുന്ന ദിവസം മുതൽ tie-up ആശുപത്രികളിൽ റീസണബിൾ മെഡിക്കൽ കെയർ വിഭാഗത്തിൽ ഉൾപ്പെടുത്തിയ സ്പെഷ്യാലിറ്റി ചികിത്സ അനുവദിച്ചു ഉത്തരവ് പുറപ്പെടുവിച്ചിട്ടുണ്ട്.</p> <p>ഇ.എസ്.ഐ ആശുപത്രികളിൽ സ്പെഷ്യാലിറ്റി സൂപ്പർ സ്പെഷ്യാലിറ്റി റഫറൻസ് സുഗമമാക്കുന്നതിനും മെഡിക്കൽ റീ-ഇംബ്ലോമെന്റ് ക്ലെയിമുകൾ കാലതാമസം കൂടാതെ കൈകാര്യം ചെയ്യുന്നതിനും ഒരു പ്രത്യേക സെൽ രൂപീകരിക്കുന്നതിന് ആശുപത്രി സൂപ്രണ്ടുമാർക്ക് അനുമതി നൽകിയിട്ടുണ്ട്.</p> <p>സംസ്ഥാനത്തെ 9 ഇ.എസ്.ഐ ആശുപത്രികളിലും കമ്പ്യൂട്ടറൈസ്ഡ് റേഡിയോഗ്രാഫി യൂണിറ്റുകൾ സ്ഥാപിച്ചിട്ടുണ്ട്. ഫീഡിംഗ് ഡിസ്പെൻസറികളിൽ നിന്നും ആശുപത്രി</p>
(ബി)	<p>ഇ.എസ്.ഐ. ഡിസ്പെൻസറികളുടെയും ആശുപത്രികളുടെയും പ്രവർത്തനം മെച്ചപ്പെടുത്തുന്നതിനും മരുന്ന വിതരണം കാര്യക്ഷമമാക്കുന്നതിനും ഡോക്ടർമാരുടെതുൾപ്പെടെയുള്ള ഒഴിവുകൾ നികത്തുന്നതിനും നടപടി സ്വീകരിച്ചിട്ടുണ്ടോ;</p>	(ബി)	<p>ഈ സർക്കാർ അധികാരത്തിലെത്തിയശേഷം ഇൻഷുറൻസ് മെഡിക്കൽ സർവീസിനെ ശാക്തീകരിക്കാൻ നടത്തിയ പ്രവർത്തനം വിശദമാക്കാമോ;</p>

ഒ.പി വിഭാഗത്തിൽ ചികിത്സയ്ക്ക് എത്തുന്ന രോഗികൾക്ക് 5 ദിവസത്തേക്കാവശ്യമായ മരുന്നുകൾ വിതരണം ചെയ്യുന്നതിന് ഇ.എസ്.ഐ ആശുപത്രികളിൽ ഫാർമസി ഔട്ട് ലെറ്റ് പ്രവർത്തനമാരംഭിച്ചിട്ടുണ്ട്.


ആശുപത്രികളിൽ അനസ്തേഷ്യ വർക്ക് സ്റ്റേഷൻ, ഓപ്പറേഷൻ ടേബിൾ, ആട്ടോക്ലേവ് മെഷീൻ, ഓപ്പറേഷൻ ടേബിൾ ലൈറ്റ്, ഓക്സിജൻ കോൺസൻട്രേറ്റർ, മൾട്ടിപാരാമോണിറ്റർ എന്നീ ഉപകരണങ്ങൾ സ്ഥാപിച്ചുവരുന്നുണ്ട്. 40 ഡിസ്പെൻസറികളിൽ ഇ.സി.ജി മെഷീൻ നൽകിയിട്ടുണ്ട്. ഫെറോക് ഇ.എസ്.ഐ ആശുപത്രി കേന്ദ്രമാക്കി ഒരു റീജിയണൽ ലബോറട്ടറി പ്രവർത്തനം ആരംഭിച്ചിട്ടുണ്ട്. അതിനായി 3 ലബോറട്ടറി ടെക്നീഷ്യൻമാരുടെ തസ്തിക അനുവദിച്ചു എറണാകുളം ഇ.എസ്.ഐ ആശുപത്രി 100 കിടക്കകളുള്ള ആശുപത്രിയായി ഉയർത്തുന്നതിനുള്ള നടപടികൾ സ്വീകരിച്ചു വരുന്നു. സൂപ്പർ സ്പെഷ്യാലിറ്റി ചികിത്സയ്ക്കുള്ള റഫറൻസ് ഓൺലൈൻ വഴി നൽകുന്നുണ്ട്. റേറ്റ് കോൺട്രോളിൽ ഉൾപ്പെടാത്ത മരുന്നുകൾ കേരള മെഡിക്കൽ സർവ്വീസസ് കോർപ്പറേഷൻ ലിമിറ്റഡിൽ നിന്ന് വാങ്ങി വിതരണം ചെയ്യുന്നുണ്ട്. ഇ.എസ്.ഐ കോർപ്പറേഷന്റെ റേറ്റ് കോൺട്രോളിലുൾപ്പെട്ടതും എന്നാൽ മരുന്ന് കമ്പനികൾ സമയത്ത് വിതരണം നടത്താത്തതുമായ 103 ഇനം അവശ്യ മരുന്നുകൾ കേരള മെഡിക്കൽ സർവ്വീസസ് കോർപ്പറേഷൻ, കേരള സ്റ്റേറ്റ് ഡ്രഗ്സ് & ഫാർമസ്യൂട്ടിക്കൽസ്, നീതി മെഡിക്കൽ സ്റ്റോർ മുതലായ സ്ഥാപനങ്ങളിൽ നിന്ന് വാങ്ങുന്നതിന് സർക്കാർ അനുമതി നൽകിയിട്ടുണ്ട്. കാൻസർ, കിഡ്നി സംബന്ധമായ അസുഖമുള്ള രോഗികൾക്ക് സ്പെഷ്യൽ ഇന്റൻ്റ് സ്വീകരിച്ച് റേറ്റ് കോൺട്രോളിന് മുഖേനയും ക്ഷേത്രം വഴിയും മരുന്നെ വിതരണം ചെയ്യുന്നു. കൂടാതെ സ്പെഷ്യൽ ഇന്റൻ്റ് വഴി ഇംപ്ലാന്റുകൾ, അപ്ലയൻസുകൾ എന്നിവയും വാങ്ങി വിതരണം ചെയ്യുന്നുണ്ട്. വിതരണം ചെയ്യുന്ന മരുന്നുകളുടെ ഗുണനിലവാരം പരിശോധിക്കുന്നതിനായി പേരൂർക്കട ഇ.എസ്.ഐ ആശുപത്രിയിൽ ഡ്രഗ് ടെസ്റ്റിംഗ് ലാബ് 2016 ൽ പ്രവർത്തനം ആരംഭിച്ചിട്ടുണ്ട്. പത്തു ജില്ലകളിലായി 14 നോൺ കമ്മ്യൂണിക്കബിൾ ഡിസീസസ് (NCD) ക്ലിനിക്കുകൾ ആരംഭിച്ചിട്ടുണ്ട്. ഇ.എസ്.ഐ ആശുപത്രികളിൽ കിടത്തി

ചികിത്സിക്കുന്ന രോഗികൾക്ക് ഭക്ഷണത്തിനു വേണ്ടി ഹരിതമിഷ്ണുമായി ചേർന്ന് ആശുപത്രികളിൽ ജൈവ പച്ചക്കറി കൃഷി ആരംഭിച്ചു. രോഗികൾക്ക് മികച്ച സേവനങ്ങൾ ലഭ്യമാക്കുന്നതിന് 4 ഇ.എസ്.ഐ ആശുപത്രികളിൽ 'എളളി ഓട്ടമേറ്റഡ് ബയോകെമിസ്ട്രി അനലൈസറ്റുകൾ' സ്ഥാപിച്ചു. പേരൂർക്കട, ഫെറോക്ക് ഇ.എസ്.ഐ ആശുപത്രികളിൽ കീമോതെറാപ്പി യൂണിറ്റുകൾ ആരംഭിച്ചിട്ടുണ്ട്. കൂടാതെ ടി ആശുപത്രികളിൽ പവർ ലാൻസി സിസ്റ്റം സ്ഥാപിക്കുന്നതിനുള്ള നടപടികൾ സ്വീകരിച്ചുവരുന്നുണ്ട്. രണ്ട് ആശുപത്രികളിൽ ഹെമറ്റോളജി അനലൈസറ്റുകൾ സ്ഥാപിച്ചു.

2019-20 വർഷത്തെ പ്രോജക്ട് ഇംപ്ലിമെന്റേഷൻ പ്ലാനിൽ ഇ.എസ്.ഐ ആശുപത്രികളിൽ ഐ.സി.യു, മുളകുന്നത്തുകാവ് ഇ.എസ്.ഐ ആശുപത്രിയിൽ 5 ബെഡ് ഡയാലിസിസ് യൂണിറ്റ്, ഒളരിക്കര ഇ.എസ്.ഐ ആശുപത്രിയിൽ കീമോതെറാപ്പി യൂണിറ്റ് എന്നിവ ഉൾപ്പെടെ 10,17,68,550/- രൂപയുടെ ഭരണാനുമതി സർക്കാർ നൽകിയിട്ടുണ്ട്. കോർപ്പറേഷനിൽ നിന്നും ഫണ്ട് ലഭ്യമാകുന്ന മുറയ്ക്ക് മാത്രമേ ഇക്കാര്യത്തിൽ തുടർനടപടി സ്വീകരിക്കുവാൻ സാധിക്കുകയുള്ളൂ. തോട്ടം ഇ.എസ്.ഐ ആശുപത്രി സൂപ്പർ സ്പെഷ്യാലിറ്റി ആശുപത്രിയായി ഉയർത്തുന്നതിനുള്ള പ്രൊപ്പോസൽ സർക്കാർ തട്ടത്തിൽ അംഗീകരിച്ചിട്ടുണ്ട്. ഇക്കാര്യത്തിൽ തുടർ നടപടികൾ സ്വീകരിച്ചു വരുന്നുണ്ട്. കൂടാതെ ഇ.എസ്.ഐ ആശുപത്രികളിൽ ലഭ്യമല്ലാത്ത സ്പെഷ്യാലിറ്റി ചികിത്സ നൽകുന്നതിന് 47 സ്വകാര്യ ആശുപത്രികളെയും രോഗനിർണ്ണയ സ്ഥാപനങ്ങളെയും എംപാനൽ ചെയ്തിട്ടുണ്ട്. സൂപ്പർ സ്പെഷ്യാലിറ്റി ചികിത്സയ്ക്കായി 42 ആശുപത്രികളെയും 8 ഡയഗ്നോസ്റ്റിക് സെന്ററുകളെയും എംപാനൽ ചെയ്തിട്ടുണ്ട്.

സംസ്ഥാനത്ത് 18 ഏക ഡോക്ടർ ടൈപ്പ് ഇ.എസ്.ഐ ഡിസ്പെൻസറികൾ ആരംഭിക്കുന്നതിന് അനുമതി നൽകിയും ആയതിന്റെ പ്രവർത്തനത്തിന് 162 തസ്തികകൾ സൃഷ്ടിച്ചും ഉത്തരവ് പുറപ്പെടുവിച്ചിരുന്നു. എന്നാൽ 6 ഡിസ്പെൻസറികൾക്കുള്ള പ്രവർത്തനാനുമതി മാത്രമേ ഇ.എസ്.ഐ കോർപ്പറേഷൻ നൽകിയിട്ടുള്ളൂ. ആയതിൽ കട്ടപ്പന, മുക്കം

	<p>ഇ.എസ്.ഐ ഡിസ്പെൻസറികൾ പ്രവർത്തനം ആരംഭിച്ചിട്ടുണ്ട്.</p> <p>സംസ്ഥാനത്തെ എല്ലാ ഇ.എസ്.ഐ ആശുപത്രികളിലും ഒഴിവുണ്ടായിരുന്ന സ്പെഷ്യലിസ്റ്റ് തസ്തികകളിൽ സർവ്വീസ് കാട്ടയിൽ പി.ജി നേടിയ ഡോക്ടർമാരെ നിയമിക്കുകയും 4 ഒഴിവുകൾ ഒഴികെ എല്ലാം നികത്തുകയും ചെയ്തു. ഇൻഷുറൻസ് മെഡിക്കൽ സർവ്വീസസ് വകുപ്പിൽ ഒഴിവുണ്ടായിരുന്ന തസ്തികകളിൽ മെഡിക്കൽ ഓഫീസർമാരെ നിയമിക്കുന്നതിന് പി.എസ്.സിയിൽ നിന്നും ഓപ്ഷൻ വാങ്ങി നിയമനം ത്വരിതപ്പെടുത്തുകയും ചെയ്തു. നാളിതുവരെ 303 ഡോക്ടർമാരെ പി.എസ്.സി അഡ്വൈസ് ചെയ്യുകയും അതിൽ 94 ഡോക്ടർമാർ വകുപ്പിൽ ജോയിൻ ചെയ്യുകയുമുണ്ടായി. ഇതുമൂലം ഡോക്ടർമാരുടെ ക്ഷാമം വലിയ രീതിയിൽ കുറയ്ക്കാൻ സാധിച്ചിട്ടുണ്ട്. പാരാമെഡിക്കൽ ജീവനക്കാരുടേയും മറ്റ് ജീവനക്കാരുടേയും ഒഴിവുകൾ യഥാസമയം പി.എസ്.സിയ്ക്ക് റിപ്പോർട്ട് ചെയ്യുന്നുണ്ട്.</p>
<p>(സി) മുതലാളിമാരുടെ താല്പര്യം സംരക്ഷിക്കുകയെന്ന ലക്ഷ്യത്തോടെ കേന്ദ്രസർക്കാർ ഇ.എസ്.ഐ. മാസ വിഹിതത്തിൽ കുറവു വരുത്തിയത് ഇ.എസ്.ഐ. സംവിധാനത്തിന്റെ സാമ്പത്തിക അടിത്തറ ദുർബലപ്പെടുത്താനിടയുണ്ടോ എന്ന് വിശദമാക്കുമോ;</p>	<p>(സി) കേന്ദ്ര സർക്കാരിലെ തൊഴിൽ മന്ത്രാലയത്തിന്റെ 13.06.2019 ലെ ഗസറ്റ് വിജ്ഞാപനപ്രകാരം തൊഴിലുടമയുടെ ഇ.എസ്.ഐ വിഹിതം 4.75 ശതമാനത്തിൽ നിന്ന് 3.25 ശതമാനമായും തൊഴിലാളിയുടെ ഇ.എസ്.ഐ വിഹിതം 1.75 ശതമാനത്തിൽ നിന്ന് 0.75 ശതമാനമായും കുറവു വരുത്തിയിട്ടുണ്ട്. പ്രസ്തുത നിരക്ക് 01.07.2019 മുതൽ പ്രാബല്യത്തിൽ വന്നു. ഇ.എസ്.ഐ വിഹിതത്തിൽ കുറവു വരുത്തിയതു മൂലം വരുമാനത്തിൽ ഗണ്യമായ കുറവ് ഉണ്ടായിട്ടുണ്ട്.</p>
<p>(ഡി) എല്ലാ തൊഴിലാളികൾക്കും ഇ.എസ്.ഐ. ആനുകൂല്യം ലഭ്യമാക്കണമെന്ന തൊഴിലാളികളുടെ ആവശ്യം കേന്ദ്രസർക്കാർ അംഗീകരിച്ചിട്ടുണ്ടോ എന്ന വിവരം ലഭ്യമാക്കുമോ?</p>	<p>(ഡി) സംഘടിത തൊഴിൽ മേഖലയിൽ പത്തോ അതിലധികമോ തൊഴിലാളികൾ പ്രവർത്തിക്കുന്ന ഫാക്ടറികളിലെയും സ്ഥാപനങ്ങളിലെയും തൊഴിലാളികൾക്കാണ് ഇ.എസ്.ഐ പദ്ധതിയുടെ ആനുകൂല്യം ലഭ്യമാവുന്നത്. അർഹരായ എല്ലാ തൊഴിലാളികൾക്കും സംസ്ഥാന വ്യാപകമായി പദ്ധതിയുടെ ഗുണഫലം ലഭ്യമാക്കുക എന്ന ലക്ഷ്യത്തോടെ 01.02.2017 മുതൽ കേരള സംസ്ഥാനം മുഴുവനും ഇ.എസ്.ഐ പദ്ധതി ബാധകമാക്കി വിജ്ഞാപനം പുറപ്പെടുവിച്ചിട്ടുണ്ട്.</p>


 സെക്ഷൻ ഓഫീസർ